

வேதாகமத்தின் பூட்டைத்திறப்பது

பாடம் 3

2000 ஆண்டுகளின் சீர்திரத்தையும் சம்பவங்களையும் ஆதியாகமம் 1-லிருந்து 11 வரையில் எழுதப்பட்டுள்ளது. ஆதியாகமம் 15-50 முன்னூறு(300) வருட சீர்திரத்தையும் ஜனங்கள் மேலும் ஒரு உட்பார்வை அளிக்கிறது. கர்த்தர் பிரதானமாக ஒரு குடும்பத்தாரோடுகூட கைக்கொள்ளும் நடவடிக்கையைக் குறித்து இந்த அதிகாரங்கள் கூறுகின்றது.

பாபேல் கோபுரத்தைக் குறித்தானப பாடம் கடைசியாக முடிவடைந்தது. கர்த்தர் நோவாவைப் பார்த்து பலுகி பெருகி பூமியெங்கும் நிரப்புங்கள் என்று சொன்னபோதும் ஜனங்கள் அகங்காரம் நிறைந்து கர்த்தருக்கு விரோதமாக எழும்பினர். புதிய பாஷைகளை சிருஷ்டித்து மனுஷனைக் கர்த்தர் பூமியெங்கும் சிதறடித்தார் சேம் காம் யாபேத்தின் குடும்பங்கள் பிரிந்து தேசங்கள் உருவாகத் தொடங்கின.

இஸ்ரவேலின் தேசம் மற்றும் ஆண்டவராகிய இயேசுகிறிஸ்துவும் சேமின் வம்சத்தை சேர்ந்தவர்கள். ஐரோப்பா மற்றும் ஸ்லாவிக் தேசங்கள் யாபேத்தின் வம்சாவழிகளாகும்.. பெலிஸ்தியர் கானானியர் மற்றும் ஆப்பிரிக்காவின் தேசங்கள் யாவும் காமின் வம்சாவழிகள்.

சேமின் வம்சத்திலிருந்து ஆபிராம் ஆகிய ஆபிரகாம் தோன்றி கர்த்தராலே வழிநடத்தப்பட்டு ஒரு குடும்பத்தை துவக்கி பிறகு இஸ்ரவேல் என்ற தேசத்தையும் உருவாக்கினார். அரபு தேசங்களையும் இஸ்ரவேல்தேசத்தையும் ஆபிரகாம் துவக்கிவைத்தார் இந்தக் காலக்கட்டத்தில் கர்த்தர் முழு உலகத்தோடுகூட தொடர்பு கொள்வதை நிறுத்திவிட்டு ஆபிரகாமின் சந்ததிகளாகிய இஸ்ரவேல் மக்களோடுகூட மட்டும் தொடர்பு வைத்தார் ஒரு உடன்படிக்கை உறவிலே ஜனங்கள் எப்படியாக ஆசீர்வதிக்கப் பட்டார் என்பதற்கு மாதிரியாக இந்த ஜனங்கள் இருந்தார்கள் இந்தக் காலக்கட்டம் கோத்திரப்பிதாக்களின் காலக்கட்டமாகும்..

I. கோத்திரப் பிதாக்களின் காலம்

A. கோத்திரப்பிதா என்றால் ஒரு கோத்திரத்திற்குத் தலைவன் அல்லது ஆண் குடும்பம் என்று அர்த்தம்.

ஆபிரகாம் ஈசாக்கு மற்றும் யாக்கோபு இஸ்ரவேல் தேசத்தின் தலைவர்களாகவும் நிறுபர்களாகவும் கருதப்பட்டார்கள். விசுவாசத்தின் பிதா என்று ஆபிரகாம் அழைக்கப்பட்டார்.

வேதாகமத்தின் பூட்டைத்திறப்பது

பாடம் 3

ஆதியாகமம் 12:1-3 “கர்த்தர் ஆபிராமை நோக்கி: நீ உன் தேசத்தையும், உன் இனத்தையும், உன் தகப்பனுடைய வீட்டையும் விட்டுப் புறப்பட்டு, நான் உனக்குக் காண்பிக்கும் தேசத்துக்குப் போ. 2 நான் உன்னைப் பெரிய ஜாதியாக்கி, உன்னை ஆசீர்வதித்து, உன் பேரைப் பெருமைப்படுத்துவேன்; நீ ஆசீர்வாதமாய் இருப்பாய். 3 உன்னை ஆசீர்வதிக்கிறவர்களை ஆசீர்வதிப்பேன், உன்னைச் சபிக்கிறவனைச் சபிப்பேன்; பூமியிலுள்ள வம்சங்களெல்லாம் உனக்குள் ஆசீர்வதிக்கப்படும் என்றார்.”

விசுவாசத்தின் பிதா என்று அழைக்கப்பட்டாலும் ஆபிரகாம் தானாகவே விசுவாசமாக இல்லை. கர்த்தரோடுகூட நடக்கிற முதல்கட்டத்திலே எல்லோரும் போராடுகிறதுபோல ஆபிரகாமும் விசுவாசத்தோடுகூட போராடினார்.

ஆதியாகமம் 12:11-13 “அவன் எகிப்துக்குச் சமீபமாய் வந்தபோது, தன் மனைவி சாராயைப் பார்த்து: நீ பார்வைக்கு அழகுள்ள ஸ்திரீ என்று அறிவேன். 12 எகிப்தியர் உன்னைக் காணும்போது, இவள் அவனுடைய மனைவி என்று சொல்லி, என்னைக் கொண்டுபோட்டு, உன்னை உயிரோடே வைப்பார்கள். 13 ஆகையால், உன்னிமித்தம் எனக்கு நன்மை உண்டாகும்படிக்கும், உன்னாலே என் உயிர் பிழைக்கும்படிக்கும், நீ உன்னை என் சகோதரி என்று சொல் என்றான்.”

தேவனுடைய வல்லமையினாலே அல்ல சாராய் உண்மையை மாற்றி சொன்னதினாலே அவன் பிழைப்பான் என்று ஆபிரகாம் நினைத்தான்.

ஒரு வித்தியாசமான மனிதனாக அப்போஸ்தலனாகியப் பவுல் தன் பயனத்தை தொடங்கி கர்த்தர் தன்னை முழுவதுமாக மாற்ற அனுமதித்தப் பிறகு ஒரு விசேஷித்த மனிதனாக மாறினான்.

அப்போஸ்தலர் 8:3 “சவுல் வீடுகள்தோறும் நுழைந்து, புருஷரையும் ஸ்திரீகளையும் இழுத்துக்கொண்டுபோய், காவலில் போடுவித்து, சபையைப் பாழாக்கிக்கொண்டிருந்தான்.”

அப்போஸ்தலர் 9:1-2 “சவுல் என்பவன் இன்னுங் கர்த்தருடைய சீஷரைப் பயமுறுத்திக் கொலைசெய்யும்படி சீறிப் பிரதான ஆசாரியரிடத்திற்குப்போய்; இந்த மார்க்கத்தாராகிய புருஷரையாகிலும் ஸ்திரீகளையாகிலும் தான் கண்டுபிடித்தால், அவர்களைக் கட்டி எருசலேமுக்குக் கொண்டுவரும்படி, தமஸ்குவிலுள்ள ஜெபஆலயங்களுக்கு நிருபங்களைக் கேட்டு வாங்கினான்.”

“சிலரைப்போல நான் கர்த்தருக்காக வாழவே முடியாது நான் என்ன தீய காரியங்கள் செய்துள்ளேன் என்று உனக்குத் தெரியாது எனக்கு கர்த்தரைக்குறித்தோ வேதத்தைக் குறித்தோ ஒன்றுமே தெரியாது” என்றெல்லாம் சந்தேகத்தினாலே நாம் சொல்லியிருக்கலாம். பூரணரைக் கர்த்தர் தேடவில்லை. அவராலே பயன்படுத்தக்கூடிய ஆட்களைத்தான் கர்த்தர் தேடுகிறார்.

வேதாகமத்தின் பூட்டைத்திறப்பது

பாடம் 3

B. யூதர்களைத் தனக்காகத் தெரிந்து கொண்ட தேசமாகவும் ஆபிரகாமை தனக்கொன்று (கர்த்தர்) தெரிந்துக் கொண்டது எதற்கு ?

1. அவன் தேவனுக்கு கீழ்ப்படிந்தான்! தன் தேசத்தை விட்டு வெளியே வா என்று கர்த்தர் சொன்ன மாத்திரத்திலே ஆபிரகாம் உடனடியாக கீழ்ப்படிந்தான். ஆபிரகாம் கீழ்ப்படிந்ததினால் கர்த்தராலே தேர்ந்தெடுக்கப்பட்டான். கர்த்தரைப் பிரியப்படுத்துவதற்கான மிக முக்கியமான தேவை கீழ்ப்படிதல்.

ஆதியாகமம் 12:4 “*கர்த்தர் ஆபிராமுக்குச் சொன்னபடியே அவன் புறப்பட்டுப் போனான்; லோத்தும் அவனோடே கூடப் போனான். ஆபிராம் ஆராணைவிட்டுப் புறப்பட்டபோது, எழுபத்தைந்து வயதுள்ளவனாயிருந்தான்.*”

2. அவன் தேவனை விசுவாசித்தான் ! ஆபிரகாம் தேவன் மேலே விசுவாசமாக இருந்தான் என்று வேதம் சொல்லுகிறது.

ஆதியாகமம் 15:6 “*அவன் கர்த்தரை விசுவாசித்தான், அதை அவர் அவனுக்கு நீதியாக எண்ணினார்.*”

நம்புவது என்ற எபிரெய வார்த்தையின் மொழியாக்கம் “ஒருவருக்கொருவர் முழுமையாக ஒப்புக்கொடுப்பது என்பது.” கர்த்தர் மேலே முழு விசுவாசம் இருந்ததினால் ஆபிரகாம் தன்னையே கர்த்தருக்கு ஒப்பு கொடுத்தான்.



சாவி # 1: விசுவாசித்துக் கீழ்ப்படிதல் கர்த்தருடைய ஆசீர்வாதத்தைக் கொண்டு வரும்.

சவாரசியமான குறிப்பு: 2000 ஆண்டு சரித்திரத்தை ஆதியாகமம் முதல் 11 அதிகாரங்கள் கூறுகின்றன. ஆனால் அடுத்து வருகிற 14 அதிகாரங்களே ஆபிரகாமை குறித்ததாகும். ஆபிரகாமின் வாழ்க்கையிலிருந்து அநேக முக்கியமான காரியங்களை நாம் கற்றுக் கொள்ள முடியும் என்பதற்காகத்தான் இத்தனை அதிகாரங்கள் கொடுக்கப்பட்டுள்ளன.

C. அரபு தேசங்களின் துவக்கம். கர்த்தர் ஆபிரகாமுக்கு அநேக சந்ததிகளை வாக்கு கொடுக்கிறார்.

ஆதியாகமம் 15:5 “*அவர் அவனை வெளியே அழைத்து: நீ வானத்தை அண்ணாந்து பார். நட்சத்திரங்களை எண்ண உன்னாலே கூடுமானால், அவைகளை எண்ணு என்று சொல்லி: பின்பு அவனை நோக்கி: உன் சந்ததி இவ்வண்ணமாய் இருக்கும் என்றார்.*”

ஆனால் அவர்களுக்கோ பிள்ளைகள் இல்லை! ஆபிரகாமும் சாராளும் பொறுமையை இழந்து காலக்கட்டத்துக்கு முன்னாகவே வாக்குத்தத்தத்தை வாஞ்சித்தார்கள். ஆகையால்

வேதாகமத்தின் பூட்டைத்திறப்பது

பாடம் 3

காரியங்களை தங்களுடைய சொந்த கைகளிலே எடுத்துக் கொண்டார்கள்.

ஆபிரகாமுக்கும் சாராளின் வேலைக்காரியாகிய ஆகாருக்கும் ஒரு குழந்தைப் பிறந்தது.

ஆதியாகமம் 16:1-4 “ஆபிராமுடைய மனைவியாகிய சாராய்க்குப் பிள்ளையில்லாதிருந்தது. எகிப்து தேசத்தாளாகிய ஆகார் என்னும் பேர் கொண்ட ஒரு அடிமைப் பெண் அவளுக்கு இருந்தாள். 2 சாராய் ஆபிராமை நோக்கி: நான் பிள்ளைபெறாதபடிக்குக் கர்த்தர் என் கர்ப்பத்தை அடைத்திருக்கிறார்; என் அடிமைப் பெண்ணோடே சேரும், ஒருவேளை அவளால் என் வீடு கட்டப்படும் என்றாள். சாராயின் வார்த்தைக்கு ஆபிராம் செவிகொடுத்தான். 3 ஆபிராம் கானான் தேசத்தில் பத்து வருஷம் குடியிருந்தபின்பு, ஆபிராமின் மனைவியாகிய சாராய் எகிப்து தேசத்தாளான தன் அடிமைப்பெண்ணாகிய ஆகாரை அழைத்து, அவளைத் தன் புருஷனாகிய ஆபிராமுக்கு மறுமனையாட்டியாகக் கொடுத்தாள். 4 அவன் ஆகாரோடே சேர்ந்தபோது, அவள் கர்ப்பந்தரித்தாள்; அவள் தான் கர்ப்பவதியானதைக் கண்டபோது, தன் நாச்சியாரை அற்பமாக எண்ணினாள்”

ஆதியாகமம் 16:15-16 “ஆகார் ஆபிராமுக்கு ஒரு குமாரனைப் பெற்றாள்; ஆபிராம் ஆகார் பெற்ற தன் குமாரனுக்கு இஸ்மவேல் என்று பேரிட்டான். 16 ஆகார் ஆபிராமுக்கு இஸ்மவேலைப் பெற்றபோது, ஆபிராம் எண்பத்தாறு வயதாயிருந்தான்.”

இது சாராளின் யோசனையாகும். ஆனால் அதற்கு பிறகு ஆகாரின் மேல் பொறாமைக்கொண்டு தன்னுடைய வீட்டிலிருந்து வெளியே துரத்திவிட்டாள்.

அரபு நாடுகளின் தகப்பனாக இஸ்மவேல் தோன்றினான். இஸ்மவேலின் போராட்டம்தான் இன்று மத்திய கிழக்கிலே பெரும் தர்க்கத்திற்குரிய காரியமாக இருக்கிறது. நவீனகால அரபுகள் ஆபிரகாமின் சந்ததிகளாக இருந்தாலும் கர்த்தர் வாக்குத்தத்தம் செய்த தேசத்தை இஸ்மவேலுக்குக் அல்ல ஈசாக்கிற்குத் தான்.

D. ஆபிரகாமோடு கூட கர்த்தரின் உடன்படிக்கை

ஆபிரகாம் ஒரு பெரிதான தவறு செய்தும்கூட கர்த்தர் அவனை இன்னும் நேசித்து ஒரு மாற்ற முடியாத உடன்படிக்கையை உருவாக்கினார்.

ஆதியாகமம் 17:4-8 “நான் உன்னோடே பண்ணுகிற என் உடன்படிக்கை என்னவென்றால், நீ திரளான ஜாதிகளுக்குத் தகப்பனாவாய். 5 இனி உன் பேர் ஆபிராம் என்னப்படாமல், நான் உன்னைத் திரளான ஜாதிகளுக்குத் தகப்பனாக ஏற்படுத்தினபடியால், உன் பேர் ஆபிரகாம் என்னப்படும். 6 உன்னை மிகவும் அதிகமாய்ப் பலுகப்பண்ணி, உன்னிலே ஜாதிகளை உண்டாக்குவேன்; உன்னிடத்திலிருந்து ராஜாக்கள் தோன்றுவார்கள். 7 உனக்கும் உனக்குப் பின்வரும் உன் சந்ததிக்கும் நான் தேவனாயிருக்கும்படி எனக்கும் உனக்கும், உனக்குப்பின் தலைமுறை தலைமுறையாக வரும் உன் சந்ததிக்கும் நடுவே, என் உடன்படிக்கையை நித்திய உடன்படிக்கையாக ஸ்தாபிப்பேன். 8 நீ பரதேசியாய்த் தங்கிவருகிற கானான் தேசமுழுவதையும், உனக்கும் உனக்குப் பின்வரும் உன் சந்ததிக்கும் நித்திய சுதந்தரமாகக் கொடுத்து, நான் அவர்களுக்குத் தேவனாயிருப்பேன் என்றார்.”

வேதாகமத்தின் பூட்டைத்திறப்பது

பாடம் 3

கர்த்தருடைய உடன்படிக்கையின் அடையாளம் விருத்தசேதனம் ஆகும். கேள்வி இல்லாமல் விருத்தசேதனத்தைக் குறித்தானக் கட்டளையை கீழ்படிந்தாகவேண்டியிருந்தது கீழ்படியாதவர்களுக்கு உடன்படிக்கை இல்லை. வேதனை என்ற ஒரு தியாகத்தை ஆபிரகாம் கீழ்படிதல் கொண்டுவந்தது. சில நேரங்களிலே கர்த்தர் சொல்லுகிற காரியங்கள் எளிதாக இருக்காது ஆனால் அவைகள் வாக்குத்தத்தத்தையும் ஆசீர்வாதத்தையும் கொண்டுவரும்.

ஆதியாகமம் 17:9-14 “பின்னும் தேவன் ஆபிரகாமை நோக்கி: இப்பொழுது நீயும், உனக்குப் பின் தலைமுறை தலைமுறையாக வரும் உன் சந்ததியும், என் உடன்படிக்கையைக் கைக்கொள்ளுங்கள். எனக்கும் உங்களுக்கும், உனக்குப் பின்வரும் உன் சந்ததிக்கும் நடுவே உண்டாகிறதும், நீங்கள் கைக்கொள்ள வேண்டியதுமான என் உடன்படிக்கை என்னவென்றால், உங்களுக்குள் பிறக்கும் சகல ஆண்பிள்ளைகளும் விருத்தசேதனம் பண்ணப்படவேண்டும்; உங்கள் நுனித்தோலின் மாம்சத்தை விருத்தசேதனம்பண்ணக்கடவீர்கள்; அது எனக்கும் உங்களுக்குமுள்ள உடன்படிக்கைக்கு அடையாளமாயிருக்கும். உங்களில் தலைமுறை தலைமுறையாகப் பிறக்கும் ஆண்பிள்ளைகளையெல்லாம் எட்டாம் நாளிலே விருத்தசேதனம்பண்ணப்படவேண்டும்; வீட்டிலே பிறந்த பிள்ளையும் உன் வித்தல்லாத அந்நியனிடத்தில் பணத்திற்குக் கொள்ளப்பட்ட எந்தப் பிள்ளையும், அப்படியே விருத்தசேதனம்பண்ணப்படவேண்டும். உன் வீட்டிலே பிறந்த பிள்ளையும், உன் பணத்திற்குக் கொள்ளப்பட்டவனும், விருத்தசேதனம் பண்ணப்படவேண்டியது அவசியம்; இப்படி என் உடன்படிக்கை உங்கள் மாம்சத்திலே நித்திய உடன்படிக்கையாக இருக்கக்கடவது. நுனித்தோலின் மாம்சம் விருத்தசேதனம்பண்ணப்படாதிருக்கிற நுனித்தோலுள்ள ஆண்பிள்ளையிருந்தால், அந்த ஆத்துமா என் உடன்படிக்கையை மீறினபடியால், தன் ஜனத்தில் இராதபடிக்கு அறுப்புண்டுபோவான் என்றார்.”

கர்த்தருடைய உடன்படிக்கை மீண்டுமாக ஈசாக்கோடு உருவாக்கப்பட்டது

ஆதியாகமம் 17:15-24 “பின்னும் தேவன் ஆபிரகாமை நோக்கி: உன் மனைவி சாராயை இனி சாராய் என்று அழையாதிருப்பாயாக; சாராய் என்பது அவளுக்குப் பேராயிருக்கும். 16 நான் அவளை ஆசீர்வதித்து, அவளாலே உனக்கு ஒரு குமாரனையும் தருவேன்; அவள் ஜாதிகளுக்குத் தாயாகவும், அவளாலே ஜாதிகளின் ராஜாக்கள் உண்டாகவும், அவளை ஆசீர்வதிப்பேன் என்றார். 17 அப்பொழுது ஆபிரகாம் முகங்குப்புற விழுந்து நகைத்து: நூறுவயதானவனுக்குப் பிள்ளை பிறக்குமோ? தொண்ணூறு வயதான சாராய் பிள்ளை பெறுவாளோ? 18 என்று தன் இருதயத்திலே சொல்லிக்கொண்டு, இஸ்மவேல் உமக்கு முன்பாகப் பிழைப்பானாக! என்று ஆபிரகாம் தேவனிடத்தில் விண்ணப்பம் பண்ணினான். 19 அப்பொழுது தேவன்: உன் மனைவியாகிய சாராய் நிச்சயமாய் உனக்கு ஒரு குமாரனைப் பெறுவாள், அவனுக்கு ஈசாக்கு என்று பேரிடுவாயாக; என் உடன்படிக்கையை அவனுக்கும் அவனுக்குப் பின்வரும் அவன் சந்ததிக்கும் நித்திய உடன்படிக்கையாக ஸ்தாபிப்பேன். 20 இஸ்மவேலுக்காகவும்..... நான் அவனை ஆசீர்வதித்து, அவனை மிகவும் அதிகமாகப் பலுக்கவும் பெருகவும் பண்ணுவேன்; அவன் பன்னிரண்டு பிரபுக்களைப் பெறுவான்; அவனைப் பெரிய ஜாதியாக்குவேன். 21 வருகிற வருஷத்தில் குறித்தகாலத்திலே சாராய் உனக்குப் பெறப்போகிற ஈசாக்கோடே நான் என் உடன்படிக்கையை உண்டாக்குவேன் என்றார்... 23 அப்பொழுது

வேதாகமத்தின் பூட்டைத்திறப்பது

பாடம் 3

ஆபிரகாம் தன் குமாரனாகிய இஸ்மவேலையும், தன் வீட்டிலே பிறந்த யாவரையும், தான் பணத்திற்குக் கொண்ட அனைவருமாகிய தன் வீட்டிலுள்ள ஆண்பிள்ளைகள் எல்லாரையும் சேர்த்து, தேவன் தனக்குச் சொன்னபடி, அவர்கள் நுனித்தோலின் மாம்சத்தை அந்நாளிலேதானே விருத்தசேதனம் பண்ணினான். 24 ஆபிரகாமின் நுனித்தோலின் மாம்சம் விருத்தசேதனம் பண்ணப்படும்போது, அவன் தொண்ணூற்றொன்பது வயதாயிருந்தான்.”

விருத்தசேதனம் செய்யப்பட்டபோது ஆபிரகாமுக்கு 99 வயதும் இஸ்மவேலுக்கு 13 வயதும் ஆயிற்று.

சாவி # 2: விருத்தசேதனம் நம் இரட்சிப்பில் கூட உண்டு!

புதிய ஏற்பாட்டு சபைகளிலும் கூட விருத்தசேதனம் செய்யப் படுகின்றது. ஆனால் அது கரங்களாலோ கத்தியினாலோ அல்ல இருதயத்தின் விருத்தசேதனமாகிய ஒரு ஆவிக்குரிய விருத்தசேதனமாகும்.

ரோமர் 2:28-29 “ஆதலால் புறம்பாக யூதனானவன் யூதனல்ல, புறம்பாக மாம்சத்தில் செய்யப்படும் விருத்தசேதனமும் விருத்தசேதனமல்ல. 29 உள்ளத்திலே யூதனானவனே யூதன்; எழுத்தின்படி உண்டாகாமல், ஆவியின்படி இருதயத்தில் உண்டாகும் விருத்தசேதனமே விருத்தசேதனம்; இப்படிப்பட்டவனுக்குரிய புகழ்ச்சி மனுஷராலே அல்ல, தேவனாலே உண்டாயிருக்கிறது.”

கொலே 2:11-12 “அல்லாமலும், நீங்கள் கிறிஸ்துவைப்பற்றும் விருத்தசேதனத்தினாலே மாம்சத்துக்குரிய பாவசரீரத்தைக் களைந்துவிட்டதினால், கையால் செய்யப்படாத விருத்தசேதனத்தை அவருக்குள் பெற்றீர்கள். 12 ஞானஸ்நானத்திலே அவரோடேகூட அடக்கம்பண்ணப்பட்டவர்களாகவும், அதிலே அவரை மரித்தோரிலிருந்தெழுப்பின தேவனுடைய செயலின்மேலுள்ள விசுவாசத்தினாலே அவரோடேகூட எழுந்தவர்களாகவும் இருக்கிறீர்கள்.”

ரோமர் 6:4 “மேலும் பிதாவின் மகிமையினாலே கிறிஸ்து மரித்தோரிலிருந்து எழுப்பப்பட்டதுபோல, நாமும் புதிதான ஜீவனுள்ளவர்களாய் நடந்துகொள்ளும்படிக்கு, அவருடைய மரணத்திற்குள்ளாக்கும் ஞானஸ்நானத்தினாலே கிறிஸ்துவுடனேகூட அடக்கம்பண்ணப்பட்டோம்.”

கலாத்தியர் 3:27-29 “ஏனெனில், உங்களில் கிறிஸ்துவுக்குள்ளாக, ஞானஸ்நானம் பெற்றவர்கள் எத்தனைபேரோ அத்தனைபேரும் கிறிஸ்துவைத் தரித்துக்கொண்டீர்களே. 28 யூதனென்றும் கிரேக்கனென்றும் இல்லை, அடிமையென்றும் சுயாதீனனென்றும் இல்லை, ஆணென்றும் பெண்ணென்றும் இல்லை; நீங்களெல்லாரும் கிறிஸ்து இயேசுவுக்குள் ஒன்றாயிருக்கிறீர்கள். 29 நீங்கள் கிறிஸ்துவினுடையவர்களானால், ஆபிரகாமின் சந்ததியாராயும், வாக்குத்தத்தத்தின்படியே சுதந்தரராயுமிருக்கிறீர்கள்.”

வேதாகமத்தின் பூட்டைத்திறப்பது

பாடம் 3

கேள்வி: நம்முடைய இரட்சிப்பிலே விருத்தசேதனம் எங்கே நடைபெறுகிறது ?
தண்ணீரினாலே கொடுக்கப்படுகிற ஞானஸ்நானத்தில்.

பாவம் நிறைந்த பழைய மனிதனை அடக்கம் பண்ணுவது அல்லது துண்டிப்பதுதான் தண்ணீரினாலே கொடுக்கப்படுகின்ற ஞானஸ்நானம். ஆவிக்குரிய விருத்தசேதனம் நடைபெற்று ஒரு புது உடன்படிக்கைகள் பிரவேசிக்க வைப்பதற்கு ஞானஸ்நானம் அத்தியாவசியமாகும். ஆபிரகாமுக்கு கொடுத்த அதே வாக்குத்தத்தங்களை இவ்வழியாக நாமும் சுதந்தரித்துக் கொள்ள முடியும் நாம் ஞானஸ்நானம் பெறும்போது ஆபிரகாமின் வாக்குத்தத்தங்களை சுதந்தரித்துக் கொள்ளுகிறோம்.

வாக்குத்தத்தம் பண்ணப்பட்ட தேசத்திற்குள் ஆபிரகாம் பிரவேசித்ததுடன் தன்னுடைய அண்ணன் மகனாகிய லோத்தும் மிகுந்த பொருட்களோடும் நகர்ந்து சென்று உலகத்திலேயே மிக அதிகமான பாவம் நிறைந்த தேசத்தில் வசித்தான். கர்த்தர் இந்த தேசத்தை அதினுடைய பாவத்தினிமித்தம் கர்த்தர் அக்கினியினாலே அழித்துப்போட்டார் ஆனால் அழிவிற்கு முன் கர்த்தர் ஆபிரகாமை சந்தித்து வருகின்ற அழிவைக்குறித்து பேசினார்.

E. சோதோம் கொமோராவின் அழிவு

ஆதியாகமம் 18:1-2 “பின்பு, கர்த்தர் மம்ரேயின் சமபூமியிலே அவனுக்குத் தரிசனமானார். அவன் பகலின் உஷ்ணவேளையில் கூடாரவாசலிலே உட்கார்ந்திருந்து, தன் கண்களை ஏறெடுத்துப் பார்க்கும்போது, இதோ, மூன்று புருஷர் அவனுக்கு எதிரே நின்றார்கள்; அவர்களைக் கண்டவுடனே, அவன் கூடாரவாசலிலிருந்து அவர்களுக்கு எதிர் கொண்டு ஓடித் தரை மட்டும் குனிந்து;”

இந்த இரண்டு பட்டணங்களை அழிக்க போகிறேன் என்று கர்த்தர் ஆபிரகாமுக்குச் சொன்னார். இந்த மூன்று புருஷர்களிலே ஒருவர் கர்த்தருடைய பிரகடனமாகவும் மற்ற இருவர் தேவத்தூதர்களாகவும் இருந்தார்கள்.

ஆதியாகமம் 18:16-21 “பின்பு அந்தப் புருஷர் எழுந்து அவ்விடம் விட்டு, சோதோமை நோக்கிப் போனார்கள்; ஆபிரகாமும் அவர்களோடே கூடப்போய் வழிவிட்டனுப்பினான். 17 அப்பொழுது கர்த்தர்: ஆபிரகாம் பெரிய பலத்த ஜாதியாவதினாலும், அவனுக்குள் பூமியிலுள்ள சகல ஜாதிகளும் ஆசீர்வதிக்கப்படுவதினாலும், நான் செய்யப்போகிறதை ஆபிரகாமுக்கு மறைப்பேனோ? கர்த்தர் ஆபிரகாமுக்குச் சொன்னதை நிறைவேற்றும்படியாய் அவன் தன் பிள்ளைகளுக்கும், தனக்குப் பின்வரும் தன் வீட்டாருக்கும்: நீங்கள் நீதியையும் நியாயத்தையும் செய்து, கர்த்தருடைய வழியைக் காத்து நடவுங்கள் என்று கட்டளையிடுவான் என்பதை அறிந்திருக்கிறேன் என்றார். 20 பின்பு கர்த்தர் சோதோம் கொமோராவின் கூக்குரல் பெரிதாயிருப்பதினாலும், அவைகளின் பாவம் மிகவும் கொடிதாயிருப்பதினாலும், 21 நான் இறங்கிப்போய், என்னிடத்தில் வந்து எட்டின அதின் கூக்குரலின்படியே அவர்கள் செய்திருக்கிறார்களோ இல்லையோ என்று பார்த்து அறிவேன் என்றார்.”

வேதாகமத்தின் பூட்டைத்திறப்பது

பாடம் 3

நீதிமான்களின் நிமித்தம் இந்த பட்டணங்களை அழிக்கவேண்டாம் என்று ஆபிரகாம் கர்த்தரோடு கூட மன்றாடினான் 10 நீதிமான்கள் இருந்தார்களேயானால் பட்டணங்களை அழிக்கமாட்டேன் என்று ஒத்துக் கொண்டார். கர்த்தருக்கு கீழ்ப்படிந்து உடன்படிக்கை உறவிலே வாழ்கிற மக்களின் வல்லமையை இது வெளிப்படுத்துகின்றது.

ஆதியாகமம் 18:32 “அப்பொழுது அவன்: ஆண்டவருக்குக் கோபம் வராதிருப்பதாக; நான் இன்னும் இந்த ஒருவிசைமாத்திரம் பேசுகிறேன்; பத்து நீதிமான்கள் அங்கே காணப்பட்டாலோ என்றான். அதற்கு அவர்: பத்து நீதிமான்கள் நிமித்தம் அதை அழிப்பதில்லை என்றார்.”

பத்து நீதிமான்கள் காணப்படவில்லை ஆனாலும் ஆபிரகாமின் அண்ணன் மகனாகிய லோத்துவின் குடும்பத்தாரை தேவத்தூதர்களை அனுப்பி கர்த்தர் விடுவித்தார் மறுபடியுமாக இது உடன்படிக்கையின் வல்லமையை வெளிப்படுத்துகிறது. கர்த்தரோடு கூட உடன்படிக்கையில் இருக்கின்ற ஒரு மனுஷன் தன் குடும்பத்திற்காக கர்த்தரை நோக்கி ஜெபித்தால் கர்த்தர் அவர்களை வழிநடத்தி பாதுகாப்பார்.



சாவி # 3: கர்த்தருடைய உடன்படிக்கைக்கு கீழ்ப்படிந்தவர்கள் அவருடைய பாதுகாப்பு மற்றும் ஆசீர்வாதத்தையும் பெறுவார்கள். (ஆதியாகமம் 19:29 ஆசிரியர் பார்க்கவும்)

சோதோம் மற்றும் கொமோராவின் பாவத்தின் ஆழத்தை கீழ்க்குறித்த வசனங்கள் வெளிப்படுத்துகின்றது

ஆதியாகமம் 19:1, 4-16, 29 “அந்த இரண்டு தூதரும் சாயங்காலத்திலே சோதோமுக்கு வந்தார்கள்: லோத்து சோதோமின் வாசலிலே உட்கார்ந்திருந்தான். அவர்களைக் கண்டு, லோத்து எழுந்து எதிர்கொண்டு தரைமட்டும் குனிந்து, அவர்கள் படுக்கும் முன்னே, சோதோம் பட்டணத்து மனிதராகிய வாலிபர்முதல் கிழவர்மட்டுமுள்ள ஜனங்கள் அனைவரும் நானாதிசைகளிலுமிருந்து வந்து, 5 வீட்டைச் சூழ்ந்துகொண்டுலோத்தைக் கூப்பிட்டு: இந்த இராத்திரி உன்னிடத்தில் வந்த மனுஷர் எங்கே? நாங்கள் அவர்களை அறியும்படிக்கு அவர்களை எங்களிடத்தில் வெளியே கொண்டு வா என்றார்கள். 6 அப்பொழுது லோத்து வாசலுக்கு வெளியே வந்து, தனக்குப் பின்னாலே கதவைப் பூட்டி, 7 அவர்களிடத்தில் போய்:சகோதரரே, இந்த அக்கிரமம் செய்ய வேண்டாம்.8 இதோ, புருஷரை அறியாத இரண்டு குமாரத்திகள் எனக்கு உண்டு; அவர்களை உங்களிடத்திற்கு வெளியே கொண்டுவருகிறேன். அவர்களுக்கு உங்கள் இஷ்டப்படி செய்யுங்கள்; இந்தப்புருஷர் என் கூரையின் நிழலிலே வந்தபடியால், இவர்களுக்கு மாத்திரம் ஒன்றும் செய்யவேண்டாம் என்றான். 9 அதற்கு அவர்கள்: அப்பாலே போ; பரதேசியாய் வந்த இவனா நியாயம் பேசுகிறது? இப்பொழுது அவர்களுக்குச் செய்வதைப்பார்க்கிலும் உனக்கு அதிக பொல்லாப்புச் செய்வோம் என்று சொல்லி, லோத்து என்பவனை மிகவும் நெருக்கிக் கதவை உடைக்கக் கிட்டினார்கள். 10 அப்பொழுது அந்தப் புருஷர்கள் தங்கள் கைகளை வெளியே நீட்டி, லோத்தைத் தங்களண்டைக்கு வீட்டுக்குள் இழுத்துக்கொண்டு, கதவைப் பூட்டி,11 தெருவாசலிலிருந்த சிறியோரும் பெரியோருமாகிய மனிதருக்குக் குருட்டாட்டம் பிடிக்கப்பண்ணினார்கள்; அப்பொழுது அவர்கள் வாசலைத் தேடித்தேடி அலுத்துப்போனார்கள். 12 பின்பு அந்தப் புருஷர்

வேதாகமத்தின் பூட்டைத்திறப்பது

பாடம் 3

லோத்தை நோக்கி: இவ்விடத்தில் இன்னும் உனக்கு யார் இருக்கிறார்கள்? மருமகனாவது, உன் குமாரராவது, உன் குமாரத்திகளாவது, பட்டணத்தில் உனக்குரிய எவர்களாவது இருந்தால், அவர்களை இந்த ஸ்தலத்திலிருந்து வெளியே அழைத்துக்கொண்டு போ.13 நாங்கள் இந்த ஸ்தலத்தை அழிக்கப்போகிறோம்; இவர்கள் கூக்குரல் கர்த்தருடைய சமூகத்தில் பெரிதாயிருக்கிறது; இதை அழிக்கக் கர்த்தர் எங்களை அனுப்பினார் என்றார்கள். 14 அப்பொழுது லோத்து புறப்பட்டு, தன் குமாரத்திகளை விவாகம்பண்ணப்போகிற தன் மருமக்கள்மாரோடே பேசி: நீங்கள் எழுந்து இந்த ஸ்தலத்தை விட்டுப் புறப்படுங்கள்; கர்த்தர் இந்தப் பட்டணத்தை அழிக்கப் போகிறார் என்றான்; அவனுடைய மருமக்கள்மாரின் பார்வைக்கு அவன் பரியாசம்பண்ணுகிறதாகக் கண்டது. 15 கிழக்கு வெளுக்கும்போது அந்தத் தூதர் லோத்தை நோக்கி: பட்டணத்திற்கு வரும் தண்டனையில் நீ அழியாதபடிக்கு எழுந்து, உன் மனைவியையும், இங்கே இருக்கிற உன் இரண்டு குமாரத்திகளையும் அழைத்துக்கொண்டுபோ என்று சொல்லி, அவனைத் துரிதப்படுத்தினார்கள். அவன் தாமதித்துக்கொண்டிருக்கும்போது, கர்த்தர் அவன்மேல் வைத்த இரக்கத்தினாலே.. அந்தப் புருஷர் அவன் கையையும், அவன் மனைவியின் கையையும், அவன் இரண்டு குமாரத்திகளின் கையையும் பிடித்து, அவனைப் பட்டணத்திற்கு வெளியே கொண்டுபோய் விட்டார்கள்...29 தேவன் அந்தச் சமூமியின் பட்டணங்களை அழிக்கும்போது, தேவன் ஆபிரகாமை நினைத்து, லோத்து குடியிருந்த பட்டணங்களைத் தாம் கவிழ்த்துப்போடுகையில், லோத்தை அந்த அழிவின் நடுவிலிருந்து தப்பிப்போகும்படி அனுப்பிவிட்டார்.”

யூதா 7 “அப்படியே சோதோம் கொமோரா பட்டணத்தார்களும் அவைகளைச் சூழ்ந்த பட்டணத்தார்களும் அவர்களைப் போல் விபசாரம்பண்ணி அந்நிய மாம்சத்தைத் தொடர்ந்து நித்திய அக்கினியின் ஆக்கினையை அடைந்து திருஷ்டாந்தமாக வைக்கப்பட்டிருக்கிறார்கள்.”

வேதம் நம்மை லோத்தின் மனைவியை நினைவுகூறும்படி சொல்லுகிறது கர்த்தரோடுகூட அவளின் உறவைப்பார்க்கிலும் இந்த உலகத்தின் காரியங்களை அவள் மிகவும் நேசித்தாள் இந்த வாஞ்சையினால் அவள் கர்த்தருடைய கட்டளைக்கு கீழ்படியாமல் மரித்துப்போனாள்.

ஆதியாகமம் 19:17, 26 “அவர்களை வெளியே கொண்டுபோய் விட்டபின்பு, அவர்: உன் ஜீவன் தப்ப ஓடிப்போ, பின்னிட்டுப் பாராதே; இந்தச் சமூமியில் எங்கும் நிற்காதே; நீ அழியாதபடிக்கு மலைக்கு ஓடிப்போ என்றார். 26 அவன் மனைவியோ பின்னிட்டுப் பார்த்து, உப்புத்தூண் ஆனாள்.”

மத்தேயு 6: 21 உங்கள் பொக்கிஷம் எங்கேயிருக்கிறதோ அங்கே உங்கள் இருதயமும் இருக்கும்.



சாவி # 4: பின் நோக்காமல் கர்த்தரை 100% சேவியுங்கள்

வேதாகமத்தின் பூட்டைத்திறப்பது

பாடம் 3

F. ஈசாக்கின் பிறப்பும் ஆபிரகாமின் கீழ்படிதல் மற்றும்

விசுவாசத்தின் சோதனை

சாராளுக்கு 90 வயது இருந்த போதும் ஆபிரகாமுக்கு 100 வயது இருந்தபோதும் ஈசாக்கு பிறந்தான்.



சாவி # 5: கர்த்தர் தம்முடைய வாக்குத்தத்தத்தை எப்பொழுதும் நிறைவேற்றுவார்.

ஆதியாகமம் 21:1-5 “கர்த்தர் தாம் சொல்லியிருந்தபடி சாராள்பேரில் கடாட்சமானார்; கர்த்தர் தாம் உரைத்தபடியே சாராளுக்குச் செய்தருளினார். ஆபிரகாம் முதிர்வயதாயிருக்கையில், சாராள் கர்ப்பவதியாகி, தேவன் குறித்திருந்த காலத்திலே அவனுக்கு ஒரு குமாரனைப் பெற்றாள். அப்பொழுது ஆபிரகாம் தனக்குச் சாராள் பெற்ற குமாரனுக்கு ஈசாக்கு என்று பேரிட்டான். தன் குமாரனாகிய ஈசாக்கு பிறந்த எட்டாம் நாளிலே, ஆபிரகாம் தனக்குத் தேவன் கட்டளையிட்டிருந்தபடி அவனுக்கு விருத்த சேதனம்பண்ணினான். தன் குமாரனாகிய ஈசாக்கு பிறந்தபோது ஆபிரகாம் நூறு வயதாயிருந்தான்.”

ஆசிரியர் குறிப்பு: மாணவர்கள் ஒருவேளை இந்தப் பகுதியை தவறாகப் புரிந்துக் கொள்வார்கள் என்று நீங்கள் நினைத்தீர்களானால் இந்தக் கதையை விட்டுவிடுங்கள். அநேக ஆண்டுகளுக்குப் பின்பு ஈசாக்கை பலி செலுத்து என்று ஆபிரகாமோடே கர்த்தர் சொன்னார். இது தான் ஆபிரகாமின் சோதனை.

ஆதியாகமம் 22:1-2 “இந்தக் காரியங்கள் நடந்தபின்பு, தேவன் ஆபிரகாமைச் சோதித்தார்; எப்படியெனில், அவர் அவனை நோக்கி: ஆபிரகாமே என்றார்; அவன்: இதோ அடியேன் என்றான். அப்பொழுது அவர்: உன் புத்திரனும் உன் ஏகசுதனும் உன் நேசகுமாரனுமாகிய ஈசாக்கை நீ இப்பொழுது அழைத்துக் கொண்டு, மோரியா தேசத்துக்குப் போய், அங்கே நான் உனக்குக் குறிக்கும் மலைகள் ஒன்றின்மேல் அவனைத் தகனபலியாகப் பலியிடு என்றார்.”

ஆபிரகாமை இதை கர்த்தர் ஏன் செய்ய சொன்னார்? சில நேரங்களில் நம்மால் ஆகாதக் காரியங்களை கர்த்தர் செய்யச் சொல்லுவார். இது நமக்கு விசுவாசப்பாடம் கற்பிக்கவும் கர்த்தருடைய குணாதிசியங்ளை வெளிப்படுத்துவதற்காகவும் தான்.

அவர்கள் இருவரும் திரும்புவார்கள் என்ற விசுவாசம் ஆபிரகாமுக்கு இருந்தது. ஆபிரகாம் கீழ்படிதலாகவும் இருந்தார்.

ஆதியாகமம் 22:3-8 “ஆபிரகாம் அதிகாலையில் எழுந்து, தன் கழுதையின்மேல் சேணங்கட்டி, தன் வேலைக்காரரில் இரண்டுபேரையும் தன் குமாரன் ஈசாக்கையும்

வேதாகமத்தின் பூட்டைத்திறப்பது

பாடம் 3

கூட்டிக்கொண்டு, தகனபலிக்குக் கட்டைகளையும் பிளந்து கொண்டு, தேவன் தனக்குக் குறித்த இடத்திற்குப் புறப்பட்டுப்போனான். 4 மூன்றாம் நாளில் ஆபிரகாம் தன் கண்களை ஏறெடுத்துப் பார்த்து, தூரத்திலே அந்த இடத்தைக் கண்டான். 5 அப்பொழுது ஆபிரகாம் தன் வேலைக்காரரை நோக்கி: நீங்கள் கழுதையை நிறுத்தி இங்கே காத்திருங்கள், நானும் பிள்ளையாண்டானும் அவ்விடமட்டும் போய், தொழுதுகொண்டு, உங்களிடத்துக்குத் திரும்பி வருவோம் என்றான். 6 ஆபிரகாம் தகனபலிக்குக் கட்டைகளை எடுத்து, தன் குமாரனாகிய ஈசாக்கின்மேல் வைத்து, தன் கையிலே நெருப்பையும் கத்தியையும் எடுத்துக்கொண்டான்; இருவரும் கூடிப்போனார்கள். 7 அப்பொழுது ஈசாக்கு தன் தகப்பனாகிய ஆபிரகாமை நோக்கி: என் தகப்பனே என்றான்; அதற்கு அவன்: என் மகனே, இதோ, இருக்கிறேன் என்றான்; அப்பொழுது அவன்: இதோ, நெருப்பும் கட்டையும் இருக்கிறது, தகனபலிக்கு ஆட்டுக்குட்டி எங்கே என்றான். 8 அதற்கு ஆபிரகாம்: என் மகனே, தேவன் தமக்குத் தகனபலிக்கான ஆட்டுக்குட்டியைப் பார்த்துக்கொள்வார் என்றான்; அப்புறம் இருவரும் கூடிப்போய்,”

எபிரெயர் 11:17-19 “மேலும் விசுவாசத்தினாலே ஆபிரகாம் தான் சோதிக்கப்பட்டபோது ஈசாக்கைப் பலியாக ஒப்புக்கொடுத்தான் 18 ஈசாக்கினிடத்தில் உன் சந்ததி விளங்கும் என்று அவனோடே சொல்லப்பட்டிருந்ததே. இப்படிப்பட்ட வாக்குத்தத்தங்களைப் பெற்றவன் மரித்தோரிலிருந்து எழுப்ப தேவன் வல்லவராயிருக்கிறாரென்றெண்ணி. 19 தனக்கு ஒரேபேறானவனையே பலியாக ஒப்புக்கொடுத்தான் மரித்தோரிலிருந்து அவனை பாவனையாகத் திரும்பவும் பெற்றுக்கொண்டான்.”

காத்தருக்கு கீழ்ப்படிந்தோமேயானால் நாம் ஆசீர்வதிக்கப்படுவோம்

ஆதியாகமம் 22:9-14 “தேவன் அவனுக்குச் சொல்லியிருந்த இடத்துக்கு வந்தார்கள்; அங்கே ஆபிரகாம் ஒரு பலிபீடத்தை உண்டாக்கி, கட்டைகளை அடுக்கி, தன் குமாரனாகிய ஈசாக்கைக் கட்டி, அந்தப் பலிபீடத்தில் அடுக்கிய கட்டைகளின்மேல் அவனைக் கிடத்தினான். 10 பின்பு ஆபிரகாம் தன் குமாரனை வெட்டும்படிக்குத் தன் கையை நீட்டிக் கத்தியை எடுத்தான். 11 அப்பொழுது கர்த்தருடைய தூதனானவர் வானத்திலிருந்து, ஆபிரகாமே, ஆபிரகாமே என்று கூப்பிட்டார்; அவன்: இதோ, அடியேன் என்றான். 12 அப்பொழுது அவர்: பிள்ளையாண்டான்மேல் உன் கையைப் போடாதே, அவனுக்கு ஒன்றும் செய்யாதே; நீ அவனை உன் புத்திரன் என்றும், உன் ஏகசுதன் என்றும் பாராமல் எனக்காக ஒப்புக்கொடுத்தபடியினால் நீ தேவனுக்குப் பயப்படுகிறவன் என்று இப்பொழுது அறிந்திருக்கிறேன் என்றார். 13 ஆபிரகாம் தன் கண்களை ஏறெடுத்துப் பார்க்கும்போது, இதோ, பின்னாகப் புதரிலே தன் கொம்புகள் சிக்கிக்கொண்டிருந்த ஒரு ஆட்டுக்கடாவைக் கண்டான்; அப்பொழுது ஆபிரகாம் போய், கடாவைப்பிடித்து, அதைத் தன் குமாரனுக்குப் பதிலாகத் தகனபலியிட்டான். 14 ஆபிரகாம் அந்த இடத்துக்கு யேகோவாயீரே என்று பேரிட்டான்; அதினாலே கர்த்தருடைய பர்வத்திலே பார்த்துக்கொள்ளப்படும் என்று இந்நாள்வரைக்கும் சொல்லப்பட்டு வருகிறது.”

சிறியவனும் பலசாலியுமான ஈசாக்கு தன்னுடைய தகப்பனை எளிதாக மேற் கொண்டிருக்க முடியும் ஆனால் இயேசுவின் மாதிரியாக ஈசாக்குடைய அன்பு தன்னை தானே ஜீவபலியாக ஒப்புக்கொடுப்பதற்காக அனுமதித்தது. ஆண்டவராகிய இயேசுகிறிஸ்துவும் அதே மோரியா மலையிலேதான் சிலுவையிலே அறியப்பட்டார்

வேதாகமத்தின் பூட்டைத்திறப்பது

பாடம் 3

ஆதியாகமம் 22:15-18 “கர்த்தருடைய தூதனானவர் இரண்டாந்தரம் வானத்திலிருந்து ஆபிரகாமைக் கூப்பிட்டு: நீ உன் புத்திரன் என்றும், உன் ஏகசுதனென்றும் பாராமல் அவனை ஒப்புக்கொடுத்து இந்தக்காரியத்தைச் செய்தபடியால்; 17 நான் உன்னை ஆசீர்வதிக்கவே ஆசீர்வதித்து, உன் சந்ததியை வானத்தின் நட்சத்திரங்களைப் போலவும், கடற்கரை மணலைப்போலவும் பெருகவே பெருகப் பண்ணுவேன் என்றும், உன் சந்ததியார் தங்கள் சத்துருக்களின் வாசல்களைச் சுதந்தரித்துக்கொள்ளுவார்கள் என்றும், 18 நீ என் சொல்லுக்குக் கீழ்ப்படிந்தபடியினால், உன் சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும் என்றும் என்பேரில் ஆணையிட்டேன் என்று கர்த்தர் சொல்லுகிறார் என்றார்.”

II தெரிந்தெடுக்கப்பட்ட தேசமான - இஸ்ரவேல் (கர்த்தருக்காக

பசியாயிருந்து கீழ்ப்படிதலோடுகூட இருக்கின்ற ஜனங்களுக்குத்தான் கர்த்தருடைய வாக்குத்தத்தங்கள் சுதந்தரித்துக்கொள்ள முடியும்)

A. ஈசாக்கின் பிள்ளைகளாகிய யாக்கோபும் ஏசாவும்கூட காயீனும் ஆபேலையும் போல இரண்டு வெவ்வேறான ஜனங்களை குறிக்கின்றன.

யாக்கோபு ஆவிக்குரிய காரியங்களை வாஞ்சித்தான். ஆனால் ஏசாவோ கர்த்தருடைய காரியங்களை வெறுத்து சரீரபிரகாரமான காரியங்களை வாஞ்சித்தான்

ஆதியாகமம் 25:21-34 “மலடியாயிருந்த தன் மனைவிக்காக ஈசாக்கு கர்த்தரை நோக்கி வேண்டுகல் செய்தான்; கர்த்தர் அவன் வேண்டுகலைக் கேட்டருளினார்; அவன் மனைவி ரெபெக்காள் கர்ப்பந்தரித்தாள். 22 அவள் கர்ப்பத்திலே பிள்ளைகள் ஒன்றோடொன்று மோதிக்கொண்டிருந்தன; அப்பொழுது அவள்: இப்படியானால் எனக்கு எப்படியோ என்று சொல்லி, கர்த்தரிடத்தில் விசாரிக்கும்படி போனாள். 23 அதற்குக் கர்த்தர்: இரண்டு ஜாதிகள் உன் கர்ப்பத்தில் உண்டாயிருக்கிறது; இரண்டுவித ஜனங்கள் உன் வயிற்றிலிருந்து பிரியும், அவர்களில் ஒரு ஜனத்தார் மற்ற ஜனத்தாரைப்பார்க்கிலும் பலத்திருப்பார்கள், மூத்தவன் இளையவனைச் சேவிப்பான் என்றார். 24 பிரசவகாலம் பூரணமானபோது, அவள் கர்ப்பத்தில் இரட்டைப் பிள்ளைகள் இருந்தது. 25 மூத்தவன் சிவந்த நிறமுள்ளவனாயும் சர்வாங்கமும் ரோம அங்கி போர்த்தவன் போலவும் வெளிப்பட்டான்; அவனுக்கு ஏசா என்று பேரிட்டார்கள். 26 பின்பு, அவன் சகோதரன் தன் கையினாலே ஏசாவின் குதிங்காலைப் பிடித்துக்கொண்டு வெளிப்பட்டான்; அவனுக்கு யாக்கோபு என்று பேரிட்டார்கள்; இவர்களை அவள் பெற்றபோது ஈசாக்கு அறுபது வயதாயிருந்தான். 27 இந்தப் பிள்ளைகள் பெரியவர்களானபோது, ஏசா வேட்டையில் வல்லவனும் வனசஞ்சாரியுமாய் இருந்தான்; யாக்கோபு குணசாலியும் கூடாரவாசியுமாய் இருந்தான். 28 ஏசா வேட்டையாடிக்கொண்டு வருகிறது ஈசாக்கினுடைய வாய்க்கு ருசிகரமாயிருந்ததினாலே ஏசாவின்மேல் பட்சமாயிருந்தான்; ரெபெக்காளோ யாக்கோபின்மேல் பட்சமாயிருந்தான். 29 ஒரு நாள் ஏசா வெளியிலிருந்து களைத்து வந்தபோது, யாக்கோபு கூழ் சமைத்துக்கொண்டிருந்தான். 31 அப்பொழுது ஏசா யாக்கோபை நோக்கி: அந்தச் சிவப்பான கூழிலே நான் சாப்பிடக் கொஞ்சம் தா, இளைத்திருக்கிறேன் என்றான்; இதனாலே அவனுக்கு ஏதோம் என்கிற பேர் உண்டாயிற்று. அப்பொழுது யாக்கோபு:

வேதாகமத்தின் பூட்டைத்திறப்பது

பாடம் 3

உன் சேஷ்ட புத்திரபாகத்தை இன்று எனக்கு விற்றுப்போடு என்றான். 32 அதற்கு ஏசா: இதோ, நான் சாகப்போகிறேனே, இந்தச் சேஷ்டபுத்திரபாகம் எனக்கு என்னத்திற்கு என்றான். 33 அப்பொழுது யாக்கோபு: இன்று எனக்கு ஆணையிட்டுக்கொடு என்றான்; அவன் யாக்கோபுக்கு ஆணையிட்டு, தன் சேஷ்ட புத்திரபாகத்தை அவனுக்கு விற்றுப்போட்டான். 34 அப்பொழுது யாக்கோபு ஏசாவுக்கு அப்பத்தையும் பயற்றங்கூழையும் கொடுத்தான்; அவன் பசித்துக் குடித்து எழுந்திருந்து போய்விட்டான். இப்படி ஏசா தன் சேஷ்ட புத்திரபாகத்தை அலட்சியம்பண்ணினான்.”

முதல் பிள்ளையாய் பிறந்ததினால் ஏசா தனக்கு உண்டான சேஷ்டபுத்திர பாகத்தை பசியாய் இருந்ததினாலே விற்றுப்போட்டான். தன்னுடைய குடும்பத்திற்கு ஆவிக்குரிய மற்றும் சீர்பிரகாரமான தலைவனாகவும் தன் தகப்பனாரின் ஆஸ்திகளுக்கு இரட்டிப்பான பகுதியையும் சுதந்தரித்துக்கொள்ள ஏசாவுடைய சேஷ்டபுத்திரபாகம் உதவியிருக்கும்.

ஈசாக்கு மரிக்கிற தருவாயிலே ஏசாவைப்பார்த்து தனக்காக உணவை ஆயத்தப்படுத்தும்படியாக சொன்னான். அதன் பிறகு ஈசாக்கு ஏசாவுக்காக ஜெபித்து ஒரு ஆவிக்குரிய ஆசீர்வாதத்தை அவன்மேல் கட்டவிழ்த்து போடுவதாகவும் கூறினான் ஆனால் யாக்கோபும் அவனுடைய தாயாரும் இணைந்து சதிதிட்டம் தீட்டினார்கள் ரெபெக்காள் உணவை ஆயத்தப்படுத்தி மிருகத்தோல்களினாலே யாக்கோபின் கரங்களையும் கழுத்தையும் மூடி (ஏசா முடி நிறைந்த மனிதன்) யாக்கோபை ஏசாவினுடைய வஸ்திரங்களை அணிய செய்தான். பின்பு யாக்கோபு ஈசாக்கினிடத்தில் ஏசாவை போல உணவை எடுத்துக் கொண்டு வந்தான் குருடனாகிய ஈசாக்கு ஏமாற்றப்பட்டு ஏசாவை ஆசீர்வதிக்கிறதுபோலவே யாக்கோபை ஆசீர்வதித்தான் ஏசா திரும்பிவந்த போது மிகவும் கோபமடைந்தான்

ஆதியாகமம் 27:35-36 “அதற்கு அவன்: உன் சகோதரன் தந்திரமாய் வந்து, உன்னுடைய ஆசீர்வாதத்தைப் பெற்றுக்கொண்டான் என்றான். 36 அப்பொழுது அவன்: அவன் பெயர் யாக்கோபு என்னப்படுவது சரியல்லவா? இதோடே இரண்டுதரம் என்னை மோசம்போக்கினான்; என் சேஷ்ட புத்திரபாகத்தை எடுத்துக்கொண்டான்; இதோ, இப்பொழுது என் ஆசீர்வாதத்தையும் வாங்கிக்கொண்டான் என்று சொல்லி; நீர் எனக்கு ஒரு ஆசீர்வாதத்தையாகிலும் வைத்துவைக்கவில்லையா என்றான்.”


தன் மாமனாகிய லாபானிடத்திலே யாக்கோபு தன் ஜீவனுக்காக பயந்து ஓடிச்சென்றான் அவ்விடத்திலே அவன் ராகேலின்மேல் நேசம் கொண்டான். ராகேலுக்காக வரதட்சணையை செலுத்துகிற இடத்தில் 7 ஆண்டுகள் லாபானிடத்தில் வேலை செய்ய யாக்கோபு ஒத்துக்கொண்டான் 7 ஆண்டுகள் முடிவடைந்தபின் லாபான் யாக்கோபை வஞ்சித்து ராகேலின் சகோதரியாகிய லேயாளை அவனுக்குத் திருமணம் செய்து வைத்தான். ராகேலையும் திருமணம் செய்து கொள்ளலாம் என்று லாபான் கூறினான். ஆனால் அதற்காக இன்னும் 7 ஆண்டுகள் யாக்கோபு லாபானிடத்தில் வேலை செய்யவேண்டியதாயிருந்தது.

வேதாகமத்தின் பூட்டைத்திறப்பது

பாடம் 3

அநேக ஆண்டுகளுக்குப்பிறகு யாக்கோபு வீடு திரும்பினான் வழியிலே யாக்கோபு தேவனை சந்தித்தான் மனுஷனாக கர்த்தர் தோன்றினார். தன்னை ஆசீர்வதித்தாலொழிய விடமாட்டேன் என்று யாக்கோபு தேவனிடத்தில் போராடி ஆசீர்வாதத்தைப் பெற்றுக் கொண்டான். அவனுடைய பெயரும் இஸ்ரவேல் என்று மாற்றப்பட்டது இஸ்ரவேல் என்றால் தேவனோடு கூட இருக்கிற இளவரசர் என்று அர்த்தம். (தேவனோடும் மனிதனோடும் போராடி மேற்கொண்டான்)

ஆதியாகமம் 32:28 “அப்பொழுது அவர்: உன் பேர் இனி யாக்கோபு என்னப்படாமல் இஸ்ரவேல் என்னப்படும்; தேவனோடும் மனிதரோடும் போராடி மேற்கொண்டாயே என்றார்.”



சாவி # 6: தன் நிமித்தமாக பசியாய் இருப்பவர்களை கர்த்தர் என்றென்றைக்கும் ஆசீர்வதிப்பார்

B. இஸ்ரவேலின் சந்ததிகள்

இஸ்ரவேலாகிய யாக்கோபுக்கு 12 குமாரர்கள் இருந்தார்கள் ஆனால் யோசேப்பையோ யாக்கோபு மிகவும் நேசித்தார். பெரிதான சொப்பனங்களை கர்த்தர் யோசேப்புக்கு கொடுத்தார்

ஆதியாகமம் 37:5-11 “யோசேப்பு ஒரு சொப்பனம் கண்டு, அதைத் தன் சகோதரருக்கு அறிவித்தான்; அதிநிமித்தம் அவனை இன்னும் அதிகமாய்ப் பகைத்தார்கள். 6 அவன் அவர்களை நோக்கி: நான் கண்ட சொப்பனத்தைக் கேளுங்கள்: 7 நாம் வயலில் அறுத்த அரிகளைக் கட்டிக்கொண்டிருந்தோம்; அப்பொழுது என்னுடைய அரிக்கட்டு நிமிர்ந்திருந்தது; உங்கள் அரிக்கட்டுகள் என் அரிக்கட்டைச் சுற்றி வணங்கி நின்றது என்றான். 8 அப்பொழுது அவன் சகோதரர் அவனைப் பார்த்து: நீ எங்கள்மேல் துரைத்தனம் பண்ணுவாயோ? நீ எங்களை ஆளப்போகிறாயோ? என்று சொல்லி, அவனை அவன் சொப்பனங்களின் நிமித்தமும், அவன் வார்த்தைகளின் நிமித்தமும் இன்னும் அதிகமாய்ப் பகைத்தார்கள். 9 அவன் வேறொரு சொப்பனம் கண்டு, தன் சகோதரரை நோக்கி: நான் இன்னும் ஒரு சொப்பனத்தைக் கண்டேன்; தூரியனும் சந்திரனும் பதினொரு நட்சத்திரங்களும் என்னை வணங்கினது என்றான். 10 இதை அவன் தன் தகப்பனுக்கும் தன் சகோதரருக்கும் சொன்னபோது, அவன் தகப்பன் அவனைப் பார்த்து: நீ கண்ட இந்தச் சொப்பனம் என்ன? நானும் உன் தாயாரும் உன் சகோதரரும் தரைமட்டும் குனிந்து உன்னை வணங்க வருவோமோ? என்று அவனைக் கடிந்துகொண்டான். 11 அவன் சகோதரர் அவன்மேல் பொறாமை கொண்டார்கள்; அவன் தகப்பனோ அவன் சொன்னதை மனதிலே வைத்துக்கொண்டான்.”

யோசேப்பின் சொப்பனங்களும் யாக்கோபின் விசேஷித்த நேசமும் அவனுடைய சகோதரர்களின் உள்ளத்தில் பொறாமையை உண்டாக்கி குடும்பத்திலே பிரிவினையை

வேதாகமத்தின் பூட்டைத்திறப்பது

பாடம் 3

உண்டாக்கியது. யோசேப்புடைய சகோதரர்கள் அவனை கொலை செய்யத் திட்டம் போட்டார்கள் ஆனால் அதற்கு பதிலாக ஒரு அடிமையாக விற்றுப்போட்டார்கள்.

ஆதியாகமம் 37:3-4, 28 “இஸ்ரவேலின் முதிர்வயதிலே யோசேப்புத் தனக்குப் பிறந்ததினால், இஸ்ரவேல் தன் குமாரர் எல்லாரிலும் அவனை அதிகமாய் நேசித்து, அவனுக்குப் பலவருணமான அங்கியைச் செய்வித்தான். 4 அவனுடைய சகோதரர் எல்லாரிலும் அவனைத் தங்கள் தகப்பன் அதிகமாய் நேசிக்கிறதை அவன் சகோதரர் கண்டபோது, அவனோடே பட்சமாய்ப் பேசாமல் அவனைப் பகைத்தார்கள்..28 அந்த வர்த்தகரான மீதியானியர் கடந்துபோகிறபோது, அவர்கள் யோசேப்பை அந்தக் குழியிலிருந்து தூக்கியெடுத்து, அவனை இஸ்மவேலர் கையில் இருபது வெள்ளிக்காசுக்கு விற்றுப்போட்டார்கள். அவர்கள் யோசேப்பை எகிப்துக்குக் கொண்டுபோனார்கள்.”

ஆதியாகமம் 39:1 “யோசேப்பு எகிப்துக்குக் கொண்டுபோகப்பட்டான். பார்வோனுடைய பிரதானியும் தலையாரிகளுக்கு அதிபதியுமாகிய போத்திபார் என்னும் எகிப்து தேசத்தான் அவனை அவ்விடத்திற்குக் கொண்டுவந்த இஸ்மவேலரிடத்தில் விலைக்கு வாங்கினான்.”

போர்த்திபார்வுடைய வீட்டிலே வேலை செய்யும் பொழுது போர்த்திபார் கண்களிலே யோசேப்புக்கு கிருபை கிடைத்தது. போர்த்திபாரின் மனைவி யோசேப்பின்மேல் அவளுடைய கவனத்தை செலுத்தினாள் அவனுடனே சயனிக்கவேண்டுமென்று யோசேப்பை சோதித்த போது யோசேப்பு அவளுக்குத் தப்பி ஓடினான். செய்யாத குற்றத்திற்காக யோசேப்பு குற்றப்படுத்தப் பட்டு சிறையிலே அடைக்கப்பட்டான்.

ஆதியாகமம் 39:20 “யோசேப்பின் எஜமான் அவனைப் பிடித்து, ராஜாவின் கட்டளையால் காவலில் வைக்கப்பட்டவர்கள் இருக்கும் சிறைச்சாலையிலே அவனை ஒப்புவித்தான். அந்தச் சிறைச்சாலையில் அவன் இருந்தான்.”

சிறையிலே இருக்கும் போது காவளாலியின் கண்களிலே கிருபைப்பெற்று சிறைச்சாலையின் தலைவனாக யோசேப்பு நியமிக்கப்பட்டான் தன்னோடு இருந்த பார்வோனின் ஊழியக்காரர்களாகிய இரண்டு கைதிகளின் சொப்பனத்தை யோசேப்பு விவரித்துச் சொன்னான் அதன்படியே நிறைவேறிற்று ஒரு ஊழியக்காரன் மறுபடியுமாக பார்வோனிடத்தில் ஊழியம் செய்யக் கடந்துப் போனான் சில ஆண்டுகளுக்குப்பிறகு பார்வோனுக்கு ஒரு சொப்பனம் உண்டாயிற்று அப்பொழுது இந்த ஊழியக்காரன் யோசேப்பைக் குறித்து பார்வோனிடத்தில் சொன்னான் பார்வோனின் சொப்பனத்தை சரியாக விவரித்ததினால் எகிப்துதேசத்திற்கே அதிபதியாக யோசேப்புக்கு ஊதிய உயர்வு கொடுக்கப்பட்டது இந்த உயர்வினால் யோசேப்புடைய சொந்த சொப்பனங்களும் நிறைவேறின தன்னுடையக் குடும்பத்தாரையும் மிகப் பெரிய பஞ்சத்திலிருந்து யோசேப்பால் காப்பாற்ற முடிந்தது.

ஆதியாகமம் 41:39-40 “பின்பு, பார்வோன் யோசேப்பை நோக்கி: தேவன் இவையெல்லாவற்றையும் உனக்கு வெளிப்படுத்தியிருக்கிறபடியால், உன்னைப்போல

வேதாகமத்தின் பூட்டைத்திறப்பது

பாடம் 3

விவேகமும் ஞானமுமுள்ளவன் வேறொருவனும் இல்லை. 40 நீ என் அரமனைக்கு அதிகாரியாயிருப்பாய்; உன் வாக்கின்படியே என் ஜனங்கள் எல்லாரும் அடங்கி நடக்கக் கடவர்கள்; சிங்காசனத்தில் மாத்திரம் உன்னிலும் நான் பெரியவனாய் இருப்பேன் என்றான்.”

யோசேப்புடைய குடும்பம் தானியங்களை வாங்கும்படியாக எகிப்திற்கு பிரயாணம் செய்தார்கள். அவ்விடத்திலே யோசேப்புக்கு முன்பதாக அவர்கள் வணங்கினபோது யோசேப்புடைய சொப்பனம் நிறைவேற்றிற்று. இஸ்ரவேலும் அவனுடைய முழு குடும்பத்தாரும் எகிப்து தேசத்திற்கு கடந்து சென்றார்கள். எகிப்து தேசத்திலே மிக சிறந்த நிலம் அவர்களுக்கு கொடுக்கப்பட்டது.

ஆதியாகமம் 46:5, 27-29 “அதற்குப் பின்பு, யாக்கோபு பெயெர்செபாவிலிருந்து பிரயாணம் புறப்பட்டான். இஸ்ரவேலின் குமாரர் தங்கள் தகப்பனாகிய யாக்கோபையும் தங்கள் குழந்தைகளையும் தங்கள் மனைவிகளையும் பார்வோன் அனுப்பின வண்டிகளின்மேல் ஏற்றிக்கொண்டு... 27 ஆக எகிப்துக்குப் போன யாக்கோபின் குடும்பத்தார் எழுபதுபேர். 28 கோசேன் நாட்டிலே தன்னை யோசேப்பு சந்திக்க வரும்படி சொல்ல, யூதாவைத் தனக்கு முன்னாக அவனிடத்தில் யாக்கோபு அனுப்பினான்; அவர்கள் கோசேனிலே சேர்ந்தார்கள். 29 யோசேப்பு தன் இரதத்தை ஆயத்தப்படுத்தி, அதின்மேல் ஏறி, தன் தகப்பனாகிய இஸ்ரவேலைச் சந்திக்கும்படி போய், அவனைக் கண்டு, அவனுடைய கழுத்தைக் கட்டிக்கொண்டு, வெகுநேரம் அவன் கழுத்தைவிடாமல் அழுதான்.”

ஆதியாகமம் 47:11 “பார்வோன் கட்டளையிட்டபடியே, யோசேப்பு தன் தகப்பனுக்கும் தன் சகோதரருக்கும் எகிப்து தேசத்திலே நல்ல நாடாகிய ராமசேஸ் என்னும் நாட்டிலே சுதந்தரம் கொடுத்து, அவர்களைக் குடியேற்றினான்.”

தன்னுடைய சகோதரர்களை யோசேப்பு மன்னித்தான் கர்த்தர் தன்னுடைய வாழ்க்கையிலே தீய காரியங்கள் உண்டாகும்படியாக அனுமதித்ததின் காரணம் அவனுடைய நல்ல காரியங்கள் உண்டாவதற்குத்தான் என்று அவன் புரிந்துக் கொண்டான்.

ஆதியாகமம் 50:19-21 “யோசேப்பு அவர்களை நோக்கி: பயப்படாதிருங்கள்; நான் தேவனா:நீங்கள் எனக்குத் தீமைசெய்ய நினைத்தீர்கள்; தேவனோ, இப்பொழுது நடந்துவருகிறபடியே, வெகு ஜனங்களை உயிரோடே காக்கும்படிக்கு, அதை நன்மையாக முடியப்பண்ணினார்ஆதலால், பயப்படாதிருங்கள்; நான் உங்களையும் உங்கள் குழந்தைகளையும் பராமரிப்பேன் என்று, அவர்களுக்கு ஆறுதல் சொல்லி, அவர்களோடே பட்சமாய்ப் பேசினான்.”



சாவி # 7: மன்னிக்காமல் இருப்பது கர்த்தரை வெளியே தள்ளுகிறதற்கு ஒப்பானது. ஆனால் மன்னிப்போ கர்த்தரின் ஆசீர்வாதத்தை கட்டவிழ்த்து போடுவதாகும்

வேதாகமத்தின் பூட்டைத்திறப்பது

பாடம் 3

யோசேப்பினுடைய வாழ்க்கை இந்த உண்மையை வெளிப்படுத்துகிறது கர்த்தருடைய திட்டத்திற்கு கீழ்படிந்து ஆபிரகாமைப் போல விசுவாசத்தை கொண்டு யோசேப்பைப்போல பிறரை மன்னித்து பாவத்தைவிட்டு விலகியோடினால் கர்த்தர் உங்களையும் அவருடைய வாக்குத்தத்தின் நிமித்தமாக ஆசீர்வதிப்பார் கர்த்தர் எப்பொழுதும் உங்களுக்காக ஒரு தேர்வைக் கொடுக்கிறார்----- உங்கள் வழி அல்லது அவருடைய வழி.

பாடம் 4-ல் இஸ்ரவேல் மக்களுடைய அனுபவங்களைக் குறித்துப் பெரியதான பாடங்களைக் கற்றுக் கொள்ளலாம்.

யாத்திராகமம் 1:8 “யோசேப்பை அறியாத புதிய ராஜன் ஒருவன் எகிப்தில் தோன்றினான்.”